

## حضرت قاری قمر الدین صاحب رحمۃ اللہ علیہ

اللہ تعالیٰ اپنے دین کی خدمت جس سے چاہتا ہے لے لیتا ہے۔ یورش تاتار کے افسانے سے یہ بات پوری طرح عیاں ہے کہ جب کعبے کے وارث لہنی میراث کی ناقدری کرنے لگے تو اللہ تعالیٰ نے صنم خانے سے اس کے پاساں پیدا کر دیئے۔ دور کیوں چاہیے، ماضی قریب میں جب سیند کے بیٹے نے "ہیر" لکھی۔ تو ایک سکھ کے بیٹے نے قرآن کی تفسیر لکھی۔ وارث شاہ نے ہیر لکھی اور مولانا احمد علی لاہوری نے قرآن کی تفسیر لکھی۔

راجپال نامی آریہ سماجی ہندو نے ایک کتاب لکھی جس میں نبی اکرم ﷺ کی شان میں گستاخی کی گئی تھی۔ جب غازی علم الدین شہید جو پیشے کے لحاظ سے بڑھی تھے نے اس بد بخت کو جہنم واصل کیا تو علامہ اقبال مرحوم نے کہا۔

"اسیں گلان کر دے رہے تے ترکھاناں دا مُنڈا بازی نلے گیا"

(ہم تو باتیں ہی کرتے رہے اور بڑھی کا بیٹا بازی لے گیا) ۱۹۵۳ء کی تحریک تحفظ ختم نبوت میں ہزاروں مسلمانوں نے جام شہادت نوش کیا۔ تب مشائخ عظام اور پیران کرام تو تسبیح کے دانوں پر وٹھنے گردانتے رہے اور وہ نوجوان جن کا تعلق کوچہ زرداں سے تھا۔ اپنے سینے گولیوں سے چھلنی کراتے رہے۔

ذالک فضل اللہ بیوئتیہ من یشاء

اسکی وجہ شاید یہی ہے کہ اللہ ان لوگوں کو قربانی کی توفیق دیتا ہے جو شکستہ دل ہوتے ہیں، اپنے آپ کو کچھ نہ سمجھنے والے۔۔۔۔۔ علم تو انسان میں تواضع پیدا کرتا ہے لیکن اس کے برعکس اگر علم تکبر پیدا کر دے۔ اور بندے اور اللہ کے درمیان حجاب کی سب سے بڑی وجہ بن جاتا ہے۔

نبی کریم ﷺ کی آمد سے پہلے یہود، اوس و خزرج کو بڑے فخر سے جھکایا کرتے تھے کہ ہم میں ایک نبی نبی آنے والا ہے۔ لیکن نبی کریم محمد ﷺ کی بعثت کے بعد اوس و خزرج تو آمناء و صدقہا کہ کر رضی اللہ عنہم و رضوانہ کا اعزاز لے گئے اور یہود اپنے نفس کے قیدی بن کر جہنم کے حقدار ٹھہرے۔

عروس البلاد لاہور کی درگاہوں کو کھنگال ڈالئے۔ یہاں قرآن پڑھنے اور پڑھانے والوں کی اکثریت معاشی طور پر بد حال علاقے اور پس ماندہ طبقے سے تعلق رکھنے والوں کی نسلے گی۔ صرف لاہور ہی نہیں پورے کہہ ارض پر تعلیم و تعلم قرآن میں لگے اشخاص کی اکثریت کا تعلق اسی طبقے سے ہوگا۔ چند سال پہلے ایک ایسے ہی پس ماندہ علاقے سے تعلق رکھنے والے خادم قرآن اس دنیا سے انتقال کر گئے۔ ان کا اسم گرامی تھا۔۔۔۔۔

قاری قمر الدین

قاری صاحب ایک سیدھے سادے انسان تھے۔ جنہیں بڑا بننا آتا ہی نہیں تھا۔ وہ ان لوگوں میں سے تھے جو زمین پر یوں سر جھکا کے چلتے ہیں جیسے اللہ کی اس زمین میں اللہ کی نشانیوں کو تلاش کر رہے ہوں۔ جیسے کا یہ ڈھنگ اور سلیقہ انہوں نے شجاع آباد کے ایک باخدا بزرگ حضرت مولانا عبداللہ بھلوی رحمہ اللہ سے سیکھا تھا کہ.....

پرودہ ہستی موبوم ہٹا لو  
پھر جہاں چاہو یار سے باتیں کر لو

چنانچہ انہوں نے وصال یار کے شوق میں اپنی ہستی کو اندیشہ چال سمجھا۔ ان کو اپنی گردن جھکا کر اپنے عیوب پر نگاہ ڈالنے کا فن آگیا تھا۔ اسکے بعد پیران کی نگاہ میں کوئی برا نہ رہا۔

قاری صاحب کا تعلق پندہٹی گھمپ کے پسماندہ علاقے سے تھا۔ علم کی پیاس انہیں ایک دور افتادہ گاؤں سے اٹھا کر لاہور لے آئی۔

خبر حکم من تعلم القرآن و علمہ  
(تم میں سے بہتر وہ ہے جو قرآن سیکھے اور سکھانے) والی حدیث پر انہیں ایسا یقین آیا کہ انہوں نے اپنی پوری زندگی قرآن سیکھنے اور سکھانے میں گزارنے کا فیصلہ کر لیا۔

آدمی دو ہی اچھے ہوتے ہیں۔ جنہیں عشق سے کام ہوتا ہے۔ یا پھر وہ جو کام سے عشق رکھتے ہیں۔ قاری صاحب کا تعلق دوسری CATAGORY سے تھا۔ چنانچہ اس عشق کے لئے انہوں نے کسی بھی قسم کی قریانی سے دریغ نہ کیا۔ "بڑے میاں کے درس" سے کام کا آغاز کیا۔ گدی نشین میاںوں کو "بھی حضوری" (YESMAN) قسم کا مولوی چاہئے تھا۔ ان کی عجز میں ڈوٹی ہوئی طبیعت کو دیکھ کر انہیں دھوکا ہوا اور انہوں نے قاری صاحب کے مقام کو نہ سمجھا۔ لیکن وہ یہ بھول گئے کہ..... "پھولوں کی حفاظت کے لئے خار بہن یہ لوگ!" قاری صاحب نے اصولوں پر سودا نہ کیا۔ اور ڈٹ گئے۔ ان گدھی نشینوں نے حسب روایت قاری صاحب پر حملہ کر دیا۔ "مقابلہ تولدِ ناتواں نے خوب کیا" لیکن بہر حال مقابلہ گدھی والوں سے تھا۔ بن گدھی کے آدمی کھماں تک تک سکتا ہے امد سے چھوڑنا پڑا۔ مبارک مسجد میں جہاں کسی زمانے میں مولانا نمودودی درس قرآن دیا کرتے تھے۔ وہاں کام شروع کر دیا۔ یہاں بھی کچھ لوگ مخالفت ہو گئے اور یہ جگہ بھی چھوڑنی پڑی۔ اور بجز توتوں کے عذاب سے سستے سبت روڈ سے لطفہ ایک مسجد میں پڑھانا شروع کر دیا۔ یہاں کی انتظامیہ کمیٹی کے ایک صاحب سگنگ کا شوق فرماتے تھے۔ چاہتے تھے کہ رند کے رند رہیں اور ہاتھ سے جنت بھی نہ جائے۔ سگنگ کے سامان کے لئے مسجد کا کمرہ استعمال کرنا چاہتے تھے۔ قاری صاحب آڑے آگئے۔ یہ صاحب بھی خاص ترنگ میں تھے۔ جھگڑا ہوا تو معاملہ عدالت تک پہنچا اور یہ صاحب جیل میں بیٹھے۔ قاری صاحب بھی جھگڑتے جھگڑتے تنگ آگئے تھے۔ چنانچہ کوپر روڈ پر ایک کمرہ کرانے پر لیا۔ اور وہیں تدریس کا

کام شروع کر دیا۔ اس اثناء میں بمونڈ پورہ مزنگ میں ایک خستہ حال غیر آباد مسجد پر نظر پڑی۔ قاری صاحب نے یہاں ڈیرے ڈال دیے۔ اس مسجد سے پھر قاری صاحب کا جنازہ ہی اٹھا۔ حالانکہ قاری سراج الدین صاحب نے دارالعلوم الاسلامیہ میں آنے کی دعوت دی۔ ۷۰۰ روپے تنخواہ کی پیشکش بھی کی۔ جو کہ اس زمانے میں خظیر رقم تھی۔ لیکن قاری صاحب ان لوگوں میں سے تھے جو اپنی دنیا آپ پیدا کرتے ہیں۔ چنانچہ انکار کر دیا۔

وہ دن تہ گئے جب لوگوں کی نگاہ میں معیارِ شرافت نیکی اور تقویٰ ہوا کرتے تھے۔ جب "وفاداری بشر استواری اصل ایمان ہے" کا سبق دیا جاتا تھا۔ جب بیٹیاں اس نصیحت کے ساتھ گھر سے رخصت ہوتی تھیں کہ..... سرخ جوڑا پہن کر جا رہی ہو، اب اُس گھر سے سفید جوڑا پہن کر ہی نکلنا۔ اب یہ چیزیں قصہ پارینہ بن کر کتابوں کی زینت بن چکی ہیں۔ اگا دکا لوگ ہیں جو اس نئے زمانے میں ان پرانی باتوں کے امین ہیں۔ قاری صاحب بھی انہی لوگوں میں سے تھے۔ قاری صاحب نے جوانی میں اس مسجد میں قدم رکھا۔ پھر موت ہی ان کو یہاں سے جدا کر سکی۔ بظاہر دیکھنے میں یہ ایک معمولی اور پھوٹی بات نظر آتی ہے۔ لیکن کبھی آپ مسجد کے امام بنے ہوں، یا کسی مدرسہ میں آپ نے پڑھا یا ہو تو شاید اس مشکل کو آپ مسموس کر سکیں! جن روحانی تکالیف کا سامنا ان لوگوں کو کرنا پڑتا ہے۔ سیکولر "کوڈوں" کو کیا معلوم کہ یہ لوگ بھی اپنے سینے میں دھڑکنے والے رکھتے ہیں۔ اس میں وہ تمام آرزوئیں اور تمنائیں جھلتی ہیں۔ جو عام لوگوں کے دلوں میں ہوتی ہیں۔ لیکن یہ لوگ اللہ کی رضا کے لئے اپنی ذات کو تاجِ کرم خدمتِ قرآن میں لگے رہتے ہیں۔ بلاشبہ یہی لوگ افضل ہیں۔ قاری صاحب کو بھی ان روحانی اذیتوں کا سامنا کرنا پڑا۔ لیکن انہوں نے پورے صبر و استقامت کے ساتھ ان کا مقابلہ کیا۔ وفات سے ایک دن پہلے شام کو میں عیادت کے لئے گیا تو چہرے پر کرب کے آثار نمایاں تھے۔ لیکن وفات کے بعد ان کے چہرے کو دیکھا تو یوں لگا۔ جیسے بڑی ہی گھری نیند سو رہے ہوں۔

موت آتی عشق میں تو ہمیں نیند آگئی

ٹکلی بدن سے جان تو کاٹنا، ٹکلی گیا

ان کے چہرے کا سکون اور لبوں پر کھلی مسکراہٹ اس بات کی چٹلی کھاری تھی کہ انہیں یہ مرثوہ جاننا سزا دیا گیا ہے۔

يا بيتها النفس المطمئنة ارجعي الی ربك راضية مرضية۔ فادخلي فی عبادي وادخلي جنتی۔

اے روحِ مطمئن! اپنے پروردگار کی طرف چل۔ تو اس سے راضی اور وہ تجھ سے راضی۔ ہمارے خاص بندوں میں شامل ہو جا۔ اور ہماری بہشت میں داخل ہو جا۔

دوسروں کے لئے جینا بھی ایک فن ہے۔ کہ اپنے لئے تو سب جیتے ہیں۔ قاری صاحب خود کو مصائب و آلام

کی دھوپ میں جھلاتے رہے۔ لیکن دوسروں پر سایا کرنا نہ چھوڑا۔ اپنے خلوص سے انہوں نے لوگوں کے دلوں کو ستر کر لیا تھا۔

سناقت کو وہ سنت ناپسند کرتے تھے

خوشامد سے انہیں نفرت تھی

خوشامدی اور غلط بات کرنے والے کو منہ پر ٹوک دیتے تھے۔

یہ جو ٹھکی ٹھکی تئیں عداوتیں مجھے راس تئیں

یہ جو زہر خند سلام تھے مجھے کھا گئے

ابتدا میں بڑے مجلسی آدمی تھے۔ دوست احباب کے ساتھ خوب گپ شپ رہتی لیکن جب حضرت بہلولی رحمہ اللہ سے تعلق قائم ہوا تو یہ نقش و نگار طاق نسیاں ہونگے۔

دولت کی جوس نے آج کے انسان کو منافق بنا دیا ہے۔ لوگ ایک ہی چہرے پر کئی چہرے سہانے پھرتے ہیں۔ دلوں میں فاصلے رکھ کر ملنے کا چلن عام ہے۔ ہر شخص "بغل میں چھری اور منہ میں رام رام" کے فلسفے پر عمل پیرا ہے۔ قاری صاحب نے ایک انسان کے لئے دوسرے انسان کو پہچاننا آسان بنا دیا تھا۔ ایک چہرے سے دوسرے چہرے کو ٹالنے کا فن ان کے ہاتھ آ گیا تھا۔ وہ ہر شخص سے ایک ہی چہرے سے ملتے اور اسی بات نے انہیں لوگوں میں اعتماد بخشا۔

قاری صاحب کی طبیعت کا ایک بنیادی وصف عجز تھا۔ فلوری نے کہا ہے کہ، ساری خرابی ذہنی رعونت کی وجہ سے ہے۔ صاحب فن میں ناز اور غرور پیدا ہونا قدرتی بات ہے۔ بہت کم لوگ ہوتے ہیں جو

کسی فن میں کمال حاصل ہونے کے بعد بھی اپنی اصل پر قائم رہتے ہیں۔ اور سادگی کو طبیعت کا حصہ بنانے رکھتے ہیں۔ قاری صاحب نے اپنی ذات سے اپنا کاکا کاٹا نکال دیا تھا اور پھول ہی پھول ہو گئے تھے۔ یہ بہت بڑی سادت ہے کہ قاری صاحب حضرت بہلولی سے ملنے کے لئے جاتے تو وہ تمام مصروفیتوں کو بالائے طاق رکھتے ہوئے ان سے ملنے کے لئے دوڑے چلے آتے۔ حتیٰ کہ بیماری میں بھی جب کسی اور کو ملنے کی اجازت نہیں ہوتی تھی۔ ان پر خصوصی شفقت فرماتے ہوئے ضرور ملتے۔ "حقیقت یہ ہے کہ شیخ کی شیفتگی، مرید کی اعلیٰ تربیت کا نشان ہوتی ہے"

یہ صفت تو نصیبوں سے مل کر تھی ہے

چل کے خود آنے مسما کسی پیرا کے پاس

قاری صاحب ایک بویاک اور فقیر منش انسان تھے۔ انہوں نے کسی کے سامنے ہاتھ نہ پھیلا یا۔ صرف اللہ کے سامنے سر جھکا یا۔ وہ نصف صدی تک قرآن پڑھاتے رہے۔ لیکن اپنا گھر تک نہ بنایا۔ جبکہ آجکل کے خدام قرآن اللہ کے "فصل و کرم" اور قرآن کی "برکت" سے بے سہانے گھروں میں بیٹے اور خوشنما گاڑیوں میں

جو خودی کو مہین رکھتے ہیں  
کوٹھیاں تین تین رکھتے ہیں

قاری صاحب جمالی بھی تھے۔ اور جلالی بھی۔ عام لوگوں کے لئے سراپا جمال لیکن شاگردوں کی تربیت میں وہ خاصے سنت گیر تھے۔ یہاں جلال ہی جلال تھا جمال کا نام و نشان تک نہیں تھا۔ طالب علموں کو اپنے جلال کی بھٹی میں گرم کرتے اور پھر کندن بنا کر نکالتے۔ یہ ان کی تربیت کا ہی اثر ہے کہ ان کے شاگردوں کی اکثریت قرآن کی خدمت میں مصروف ہے۔

قاری صاحب یوں بھی خوش قسمت تھے کہ ان کے دادا اور پردادا حافظ بھی تھے اور عالم بھی۔ ان کے واحد فرزند استاذیم قاری محمد عارف علوی صاحب نہ صرف حافظ و قاری ہیں بلکہ عالم دین بھی۔ سینکڑوں خراہ کرام ان سے توبہ و قرأت کا علم حاصل کر چکے ہیں۔

قاری صاحب کا واحد پوتا بھی حافظ و قاری ہے۔ ان کے نواسے اور بھانجے اور بیٹے بھی حافظ و قاری ہیں اور سبھی قاری صاحب کے شاگرد! اس پر جتنا بھی فر کیا جائے کم ہے۔ یا یوں کہیںے فر کرنے کی چیز اگر ہے تو صرف یہی۔ شاہ ولی اللہ رحمہ اللہ کے فرزند شاہ عبدالقادر نے چالیس سال کی محنت شاقہ کے بعد جب قرآن مجید کا پہلا درو ترجمہ مکمل کیا تو خوشی سے ان کے اوراق کو بار بار پلٹتے تھے اور یہ شعر پڑھ رہے تھے۔

روزِ مشر ہر کے در دست گیرد نامہ

من نیز حاضر می شوم اوراقِ قرآن در بقل

(قیامت کے دن جب ہر شخص اپنا نامہ عمل لیکر حاضر ہوگا تو میں بھی قرآن کے اوراق لے کر حاضر ہوں گا) قاری صاحب نے بھی اپنی پوری زندگی اس میدان میں لگا دی۔ سینکڑوں شاگردوں کو قرآن حفظ کرایا۔ ان شاگردوں کی اکثریت اپنے استاد کی طرح قرآن سکھانے میں مصروف ہے۔ اور یوں چراغ سے چراغ جلتے رہیں گے۔ جب تک دنیا باقی ہے۔ یہ سلسلہ بونہی چلتا رہے گا۔ اور کے معلوم کہ قیامت تک ان کی یہ روحانی

اولاد ہزاروں لاکھوں تک جا پہنچے۔ اور پھر جب ہر شخص اپنا نامہ عمل لیکر حاضر ہوگا تو قاری صاحب بھی اپنے جلو میں اپنے شاگردوں کو لئے حاضر ہوں گے۔ اور ان شاہ اللہ جنت کے اونچے درجوں کے حقدار ٹھہریں گے۔ ان کے جنازے پہ لوگوں کے اڑھام کو دیکھ کر حضرت مفتی محمد شفیع رحمہ اللہ کے داماد حافظ شفقت صاحب کو ہنسی چھرت ہو رہی تھی۔ کہ وہ شخص جو اتنا غلوت پسند تھا۔ جس کے جنازے کی خبر نہ تو ٹی وی میں نشر ہوئی اور نہ کسی اخبار میں شائع ہوئی، پھر یہ اڑھام کیسا؟ میرے ذہن میں کیا ایک حضرت اکبر کا یہ شعر

آگیا

ہٹانے انہیں کے لئے ہیں صلِ علی کے  
جو زیست میں عاشق تھے حوالہ اللہ احد پر

یہ کلچ کے کسی پروفیسر یا دنیادہی لیڈر کا جنازہ توڑا ہی تھا۔ مجھے یاد ہے کہ گورنمنٹ کلچ لاہور کے ہمارے ایک پروفیسر صاحب کے والد انتقال کر گئے۔ ہم سب ٹیوشن پڑھ رہے تھے کہ جنازے کے وقت پھٹی دسے دی گئی۔ اس ٹیوشن سنٹر میں قریباً بیس تیس تو ایسے طلبہ بھی ہوں گے جو ان پروفیسر صاحب کے شاگرد تھے۔ میں نے اپنے پانچ چھ دوستوں کو نماز جنازہ میں شرکت کے لئے کہا، جو چند ہدم دور ہونا تھی۔ لیکن ان میں سے کوئی بھی تیار نہ ہوا۔ بہت کم لڑکے نماز جنازہ میں شریک ہوئے۔ نماز جنازہ کے عمل میں صرف پانچ منٹ لگے ہوں گے۔ لیکن یار لوگ پانچ منٹ دینے کے لئے بھی تیار نہ ہوئے۔ اصل میں جب سے اساتذہ نے تعلیم و تعلم کو صنعت کا درجہ دے دیا ہے۔ اور پڑھائی کا بل وصول کرنا شروع کر دیا ہے۔ تب سے طلباء نے بھی ہدیہ دل دینا چھوڑ دیا ہے۔ یہ قلبی محبت و انس اور حقیقی احترام تو دینی تربیت کے نتیجہ میں حاصل ہوتے ہیں۔ الحمد للہ دینی مدارس میں نوبت یہاں تک نہیں پہنچی۔ بقول حضرت اکبر

دنیا کو خوب دیکھا جتنی مجتہدین ہیں  
موقع کی سازشیں ہیں مطلب کی ساعتیں ہیں  
البتہ جو تعلق دینی خیال سے ہے  
اسمیں وفا ہے شامل اور دل کو راحتیں ہے

قاری صاحب نے قرآن کو اپنا اور حنا پھوننا بنایا۔ سو کاسیابی ان کا مقدر ٹھہری۔ دنیا میں بھی  
ورفعنا لک ذکرک

کے زمرے میں اور اخروی کاسیابیاں تو ہیں ہی!

ہم سب پر واجب ہے کہ ان لوگوں کے لئے جنہوں نے اس دور ظلمات میں دین کی شمعیں روشن کیں، ہم  
نماز کے بعد مغفرت اور ترقی درجات کی دعا کریں۔ آپ بھی ہاتھ اٹھا کر قاری صاحب کے لئے دعا کر دیجئے  
اللهم اغفر له وارحمه و عافه و اعف عنه۔ آمین!

قادیانیوں کے یہودیوں سے روابط اور مسلمانوں کے خلاف سازشیں  
ایک تحقیقی کتاب جس کے کسی حوالہ کو کوئی مرزائی آج تک نہیں کر سکا۔

ابومدثر

قیمت = 60 روپے

قادیان سے اسرائیل تک

بخاری اکیڈمی میریلز کالونی ملتان